

## संक्षिप्त समाचार

सर्वसम्मति से बार के प्रधान बने एडवोकेट बलजीत मलिक



नरवाना, (नरेन्द्र जेठी) - बार एसोसिएशन नरवाना के प्रधान पद व सचिव पद के चुनाव सर्वसम्मति से सम्पन्न हुए जिसमें एडवोकेट बलजीत मलिक को प्रधान एवं सुमित श्योकंद को सचिव के तौर पर चुना गया। इसी उपलक्ष्य में बार एसोसिएशन नरवाना के सभागार में निवर्तमान प्रधान एडवोकेट नवीन चौपड़ा एवं पूर्व सचिव श्वेता अग्रवाल की अध्यक्षता में कार्यक्रम का आयोजन किया गया। जिसमें जेएमआईसी अक्षय चौधरी एवं एसडीजेएम विशाल सोलंकी जज मौजूद रहे। कार्यक्रम को संबोधित करते हुए पूर्व प्रधान नवीन चौपड़ा ने कहा कि प्रधान पद के लिए बलजीत मलिक एवं महावीर बनवाला के बीच मुकाबला था जिसमें महावीर बनवाला ने अरओ नवीन चौपड़ा की मौजूदगी में अपना समर्थन बलजीत मलिक को दे दिया इसी तरह सुमित श्योकंद को भी सर्वसम्मति से सचिव चुना गया। इस मौके पर जज अक्षय चौधरी ने कहा कि बैच का सहयोग बार को हमेशा की तरह मिलता रहेगा। एक विशाल सोलंकी ने नवनिर्वाचित प्रधान एवं सचिव को बधाई दी और उनके उज्वल भविष्य की कामना की।

**कम्प्यूटर अप्रेटर्स संघ के लिए जागी उम्मीद की किरण**  
नरवाना, (नरेन्द्र जेठी) - हरियाणा कम्प्यूटर प्रोफेशनल संघ का सरकार के साथ बातचीत का सिलसिला जारी है। इसी कड़ी में हरियाणा कम्प्यूटर प्रोफेशनल संघ के पदाधिकारियों की मीटिंग भारतीय मजदूर संघ के पवन कुमार के सानिध्य में सरकार के मुख्य प्रधान सचिव राजेश खुल्लर के साथ हुई। यह जानकारी देते हुए प्रदेश प्रेस प्रवक्ता राजेश श्योकंद ने बताया कि इस वार्ता में दिव्य सिंह प्रदेश अध्यक्ष एवं दिनेश कुमार उपाध्यक्ष ने अपनी मांगों को लेकर पत्र रखा। पवन कुमार, क्षेत्रीय संगठन मंत्री भारतीय मजदूर संघ ने सभी मांगों पर मजबूती से पैरवी करते हुए डीआईटीएस के कर्मचारियों का पक्ष मजबूत किया। राजेश खुल्लर ने मांग पत्र पर अपने अधिकारियों के साथ चर्चा की और उस के बाद संगठन के पदाधिकारी से बात की। वार्ता में हरियाणा कोशल रोजगार निगम एवं डीआईटीएस के केंद्रीकरण, एनपीएस, वेतनविसंगति पर विस्तार से बात हुई। मीटिंग के दौरान ही राजेश खुल्लर ने अपने अधिकारियों से डिट्स के कर्मचारियों को हरियाणा रोजगार कोशल निगम में किस आधार पर शामिल किया गया, और हरियाणा रोजगार कोशल निगम में शामिल होने के बाद वेतन बढ़ती, काटेक्ट, मेडिकल के साथ-साथ किस प्रकार की असमानता को लेकर बात की।

## नगर पार्षदों और प्रबुद्ध नागरिकों ने दिया सांकेतिक धरना

नरवाना, (नरेन्द्र जेठी) - हरियाणा सरकार और नरवाना नगर परिषद की बेरुखी और भेदभाव को लेकर आज नरवाना नगर परिषद कार्यालय परिसर में हरियाणा प्रदेश कांग्रेस कमेटी सदस्य केलाश सिंगला के नेतृत्व में कई नगर पार्षदों और प्रबुद्ध नागरिकों द्वारा सांकेतिक धरना का आयोजन किया गया। धरने पर केलाश सिंगला के साथ हरियाणा प्रदेश कांग्रेस कमेटी सदस्य सतवीर दबेलन, पार्षद आशुतोष शर्मा, पार्षद डॉ. संजय गर्ग, पार्षद बलजीत (नन्हा), पार्षद दिनेश, पार्षद सोनू गडडी, पार्षद विनोद राईका, गौरव सेतिया पार्षद, अर्जुन गोयल, गौरव अग्रवाल, जितेन्द्र जिन्दल समेत अनेक प्रबुद्ध नागरिक मौजूद रहे। नरवाना नगर परिषद के पूर्व चेयरमैन एवं मौजूदा नगर पार्षद केलाश सिंगला ने कहा कि आज नरवाना की जनता मूलभूत सुविधाओं के लिए तरस रही है। अपने रोजमर्रा के काम धंधे छोड़कर जनता समस्याओं के लिए आए दिन कतार में खड़ी रहती है। प्रॉपर्टी आईडी में अनियमितता, परिवार पहचान पत्र, विकास कार्य ठप्प, छोटे-छोटे कामों के लिए आम जन को आ रही समस्याओं को लेकर शहर की जनता दर-दर की ठोकरें खाने पर मजबूर है।

## सफाई कर्मचारियों ने दूसरे दिन भी हड़ताल की


नरवाना, (नरेन्द्र जेठी) - राज्य कमेटी के आह्वान पर सफाई कर्मचारियों द्वारा दूसरे दिन भी हड़ताल की गई। जिला प्रधान उमादीश बुयक कहा कि सरकार के साथ हमारे जो समझौते हुए थे उनको लेकर सरकार ने कोई परिपत्र जारी नहीं किया है। कर्मचारी अपनी मांगों को लेकर कई बार अधिकारियों से मिल चुके हैं लेकिन अधिकारियों ने कर्मचारियों की कोई बात नहीं सुनी। प्रधान ने कहा कि यदि हमारी मांगों का पत्र जारी नहीं किया तो हम यह हड़ताल अनिश्चितकाल के लिए चलाएंगे जिसके लिए सरकार स्वयं जिम्मेदार होगी। उन्होंने मांगें रखी कि कच्चे कर्मचारियों को पक्का किया जाए, पुरानी पेंशन बहाल की जाए, गुरुग्राम व रोहतक में हटाए गए करीब 4000 कर्मचारियों को वापिस काम पर लिया जाए। इस मौके पर भूपेन्द्र, राजो, तरसेम, कृष्ण, मंगलनाथ, संजय, किताबो, आशा, उर्मिला, मूर्ति व अन्य सफाई कर्मचारी मौजूद रहे।

# हरियाणा के सभी सरकारी स्कूलों में बुनियादी सुविधाएं पूरी: मनोहर लाल

बच्चों को उच्चतम स्तर की शिक्षा प्रदान करने के लिए हरियाणा सरकार प्रतिबद्ध

## शिक्षा क्षेत्र में आमूलचूल सुधार के लिए प्रदेश सरकार ने उठाए सकारात्मक कदम

**उत्तम हिन्दू न्यूज नेटवर्क चंडीगढ़, (धरणी)-** हरियाणा के मुख्यमंत्री श्री मनोहर लाल ने कहा कि शिक्षा हमारे समाज का मौलिक आधार है और सरकार प्रतिबद्ध है कि हर एक बच्चे को उच्चतम स्तर की शिक्षा प्रदान की जाए ताकि वे उन्नत, समर्पित और समर्थ नागरिक बन सकें। उन्होंने कहा कि सरकार ने शिक्षा क्षेत्र में विभिन्न पहलुओं में सुधार करने के लिए सकारात्मक कदम उठाए हैं। इसका एक पहलू शिक्षा के इंफ्रास्ट्रक्चर में सुधार है ताकि हर एक स्कूल में उच्चतम स्तर की शिक्षा के लिए आवश्यक सुविधाएं हों। वहीं इसका दूसरा पहलू पढ़ाई में नए पाठ्यक्रम और तकनीकी साधनों का प्रयोग है। मुख्यमंत्री ने कहा कि सरकार द्वारा टैबलेटों का वितरण कर बच्चों को तकनीकी गतिविधियों के साथ जोड़कर उन्हें एक नई शैली में शिक्षित करने का प्रयास किया जा रहा है। मनोहर लाल ने कहा कि स्कूलों में बुनियादी सुविधाएं उपलब्ध करवाने हेतु एक याचिका में पिछली सुनवाई के दौरान किसी वजह से नया एपिफंडेविट कोर्ट में पेश नहीं किया जा सका था जिसके बाद



हाईकोर्ट ने इस संबंध में 23 नवंबर 2023 अंतिम आदेश पारित कर दिया जबकि सारी कमियां मई माह में ही पूरी की जा चुकी थी। आज इस मामले में सरकार की ओर से शपथ पत्र दायर किया गया है। मुख्यमंत्री ने कहा कि शपथ पत्र में जानकारी दी गई है कि उन सभी स्कूलों में पीने का पानी, लड़कों व लड़कियों के लिए शौचालय और बिजली की सुविधाएं उपलब्ध करा दी हैं, जहां इनकी कमी

थी। इसके लिए सरकार ने 49 करोड़ रुपये आवंटित किए। उन्होंने कहा कि हरियाणा में 14 हजार से अधिक सरकारी स्कूल हैं जिनमें से केवल 1952 स्कूलों में ही बुनियादी सुविधाओं की कमी पाई गई। इन कमियों को भी अब दूर किया जा चुका है। इसके अलावा स्कूल शिक्षा विभाग को बुनियादी ढांचे को मजबूत करने के लिए आवश्यक 1738 करोड़ रुपये में से 580 करोड़ रुपये दिए गए। इस उपलब्ध बजट में से, विभाग ने अब तक लगभग 302 करोड़ रुपये की स्वीकृति जारी की है, जिसमें से लगभग 167 करोड़ रुपये का धुगतान पहले ही संबंधित ठेकेदार/निर्माण एजेंसी को किया जा चुका है। मुख्यमंत्री ने कहा कि प्रदेश सरकार ने शिक्षा के क्षेत्र में सुधार के लिए नए प्रयासों का संकल्प लिया है और इसके माध्यम से विभिन्न पहलुओं में शिक्षा को मजबूत करने के लिए निरंतर प्रयासरत रहेगी।

## रैली निकाल मानव धर्म को अपनाते हुए श्रेष्ठ बनने का दिया संदेश

**उत्तम हिन्दू न्यूज नेटवर्क कुरुक्षेत्र, (दुगल।)** अंतरराष्ट्रीय गीता महोत्सव के दौरान शुक्रवार को सतयुग दर्शन ट्रस्ट के सदस्यों ने पैदल जागरूकता रैली निकाली। रैली में शामिल ट्रस्ट के सदस्यों ने मानव धर्म को अपनाते हुए श्रेष्ठ बनने का संदेश दिया। इस दौरान सतयुग दर्शन ट्रस्ट के बच्चों ने सांस्कृतिक प्रस्तुति दी। प्रस्तुति द्वाारा बच्चों ने सभी को सिखाया कि हमें सब सबको मिल जुलकर रहना चाहिए। रैली में फरीदाबाद वसुंधरा, पिहोवा, यमुनानगर और कुरुक्षेत्र के सज्जनों ने भाग लिया जिसमें रैली का नेतृत्व अनु ललित ने किया। ट्रस्ट के सदस्यों ने ब्रह्मसरोवर परिसर में पैदल जागरूकता यात्रा



निकाली। रैली में ट्रस्ट के स्थानीय अध्यक्ष एचसी मुंजाल, सदस्य जितेंद्र अरोड़ा, अनु ललित जगदीश अरोड़ा भगवान दास अरोड़ा, कांता मुंजाल, अमित अरोड़ा, कुलभूषण गाबा, ज्योति गाबा, अंकिता अरोड़ा सहित कई सज्जनों ने भाग लिया। सदस्य जितेंद्र अरोड़ा ने बताया कि सतयुग दर्शन ट्रस्ट द्वारा स्टॉल नंबर 613 पर ध्यान कक्ष लगाया गया है।

## सरकारी योजनाओं के बारे में दी जानकारी

**उत्तम हिन्दू न्यूज नेटवर्क रादौर, (जसवंत)-** विकसित भारत जन संवाद संकल्प यात्रा कार्यक्रम के तहत पूर्व राज्यमंत्री कणदेव कांबोज ने गांव नाहरपुर व तीगार में सरकारी की विभिन्न कल्याणकारी योजनाओं की जानकारी प्रदान की। यात्रा को लेकर लोगों में काफी उत्साह देखा गया। मुख्यतिथि पूर्व राज्यमंत्री कणदेव कांबोज का ग्रामीणों ने फूल मालाओं से स्वागत किया। इस दौरान उन्होंने कार्यक्रम में विभिन्न विभागों द्वारा सरकारी योजनाओं को लेकर लगाई गई स्टालों का अवलोकन किया। पूर्व राज्यमंत्री ने उपस्थित जनसमूह को वर्ष 2047 तक भारत को विकसित व



आत्मनिर्भर बनाने की शपथ दिलाते हुए कहा कि देश को विकसित बनाने के लिए हर व्यक्ति के सहयोग की जरूरत है, सभी मित्रकर्म देश के उत्थान के लिए कार्य करें। उन्होंने कहा कि विकसित भारत जन संवाद संकल्प यात्रा के माध्यम से सरकार विकास की गारंटी के साथ आम जन तक पहुंचते हुए लोगों को और अधिक लाभ आर्जित कर रही है। उन्होंने कहा कि सरकार ने समाज के ऐसे वंचितों को प्रार्थमिकता दी है जो दशकों से मूलभूत सुविधाओं से वंचित थे और उनकी सुध लेने वाला कोई नहीं था।

# मुख्यमंत्री सौदर्यीकरण में प्रथम स्थान हासिल करने पर अध्यापकों को किया सम्मानित

## उत्तम हिन्दू न्यूज नेटवर्क यमुनानगर/मेहता

सरकारी स्कूलों से किसी भी स्तर पर कम नहीं है बशर्ते वहां के अध्यापक अपनी जिम्मेदारियों का पूरी तरह निर्वह करते हों। यह कहना है ग्रीन पार्क सोसायटी के प्रधान दिवेंद्र मेहता का जो राजकीय प्राथमिक पाठशाला स्कूल नंबर 8 के अध्यापकों को सम्मानित करने के अवसर पर बोल रहे थे। गौरतलब है कि यह विद्यालय जगाधरी खंड में मुख्यमंत्री सौदर्यीकरण के तहत प्रथम स्थान पर आया है जिसके चलते सोसायटी ने अध्यापकों को सम्मानित करने का निर्णय लिया था। उन्होंने कहा कि पहले बीणा मकड़ ने स्कूल का सुधार किया और उसके बाद महेंद्र क्लेर ने इस काम को आगे बढ़ाया और अब स्कूल प्रभारी अनिल की



देखरेख में स्कूल दिन प्रतिदिन तरकी कर रहा है। उन्होंने कहा कि स्कूल को देखकर कोई नहीं कह सकता कि यह स्कूल सरकारी है। उन्होंने कहा कि अगर इसी प्रकार सभी सरकारी विद्यालयों के अध्यापक पूरी ईमानदारी व निष्ठा के साथ काम करें तो निश्चित तौर पर सरकारी स्कूलों का स्तर और बढ़ेगा। विद्यालय इंचार्ज अनिल कुमार ने कहा कि सरकार द्वारा दी जा रही सुविधाओं का लाभ बच्चों को मिले इसके लिए हर स्तर पर प्रयास किया जाता है और यही कारण है कि आज इस विद्यालय में 119 बच्चे शिक्षा ग्रहण कर रहे हैं। इस दौरान महेश सिंगल, अशोक मकड़, दिनेश कोहली, देवेन्द्र पुरी, नितेश मित्तल, नरेश नापाल, सुरेंद्र सिंह, पुष्पेंद्र बहल, जसमीत सिंह, सुरेंद्र सिंह व्हा अध्यापिका सोनिया जोशी मुख्य रूप से उपस्थित थीं।

**ICICI Home Finance**  
कोर्पोरेट कार्यालय: आईसीआईसीआई होम फाइनेंस कंपनी लिमिटेड आईसीआईसीआई एचएफएमसी टॉवर अंधेरी-कुर्ली रोड, अंधेरी (ईस्ट), मुंबई-400059, इंडिया  
शाखा कार्यालय: सिटी स्क्वायर, प्रथम मंजिल, प्लॉट नं. 932/935, सामने आईबी कॉलेज, जी.टी. रोड, पानीपत-132103

**(नियम 8 (6) का परंतुक देखें)**  
**अचल संपत्तियों की बिक्री हेतू सूचना**

सुरक्षाहित (प्रवर्तन) नियमों 2002 के नियम 8 (6) की शर्तों के साथ सुरक्षाहित अधिनियम 2002 के प्रवर्तन और प्रतिपूर्तिकरण और वित्तीय समर्थन के विनियमों के अन्तर्गत अचल संपत्तियों की बिक्री के लिए ई-नीलामी बिक्री को सूचना।  
एड्व. द्वारा सार्वजनिक सूचना हेतु और अग्रपदाता(1) और ग्राहक(1) के विवरणों में सूचित किया जाता है कि निम्न निर्धारित अचल संपत्ति बंधक/चार्ज्ड फिक्स्ड क्रेडिट, आईसीआईसीआई होम फाइनेंस कंपनी लिमिटेड के अधिकृत अधिकारी द्वारा फिजीकल कब्जा 'जैसे है जहां है', 'जैसे है क्या है' और 'जो भी है वहां है' के आधार पर निम्न के अन्तर्गत दिए संक्षिप्त विवरणों अनुसार बिक्री को जाएगी।

क्र. सं.	अग्रपदाता (1) / सह अग्रपदाताओं के नाम, अग्रण खाता नं.	ग्राहक(1)/कानूनी वारिसों के नाम, अग्रण खाता नं.	सुरक्षित संपत्ति(1) के साथ अग्रणभार का विवरण यदि कोई हो	बकाया राशि	आरक्षित कोमत जमा धरोहर राशि	जांच गई संपत्ति की तिथि एवं समय	निलामी की तिथि एवं समय
(क)	(ख)	(ग)	(घ)	(ङ)	(च)	(छ)	(ज)
1.	पंकज अरोड़ा (अग्रपदाता) रीटा (सह-अग्रपदाता), शिवली खम्बेना (सह-अग्रपदाता) अनुल (सह-अग्रपदाता) पंकज अरोड़ा (सह-अग्रपदाता) संदीप शर्मा (सह-अग्रपदाता) Loan A/c No. LHPNP0001302185	खेवट नं. 611, खतोनी नं. 885, खरार नं. 1043 एवं खेवट नं. 610 मिन खतोनी नं. 881, खरार नं. 1046 पर्टी ईंसार में स्थित, सराय मोहल्ला, तहसील एवं जिला पानीपत हरियाणा-132103	रु. 4,74,77,214/- 07, दिसंबर 2023	रु. 7,37,01,900/- रु. 73,70,190/-	15 जनवरी 2024 को प्रातः 11:00 बजे से सायं 3:00 बजे	23 जनवरी 2024 को सायं 02:00 बजे से सायं 03:00 बजे	

अनिवार्य नीलामी हमारी नीलामी एजेंसी ग्लोबल टैंक को वेबसाइट (<https://BestAuctionDeal.com>) पर आयोजित की जाएगी। गिबरी रखने वाली को नोटिस 22 जनवरी, 2024 तक सायं 5:00 बजे से पहले अतिरिक्त अग्रण के साथ कुल देय राशि का भुगतान करने का अंतिम मौका दिया जाता है अन्यथा इन सुरक्षित संपत्तियों को उपरोक्त अनुसूची के अनुसार बेचा जाएगा।  
संभावित बोलोदाताओं को आईसीआईसीआई होम फाइनेंस कंपनी लिमिटेड, सिटी स्क्वायर, प्रथम मंजिल, प्लॉट नं. 932/935, सामने आईबी कॉलेज, जी.टी. रोड, पानीपत-132103 में बयाना राशि जमा (ईएमपी) आरटीजीएस डिमांड ड्रूपट (डीडी) (कलियम ई देवें) या 22 जनवरी 2024 सायं 4:00 बजे से पहले जमा करना होगा। संभावित बोलोदाताओं और बोलों के नियम एवं शर्तों को हस्ताक्षरित प्रति आईसीआईसीआई होम फाइनेंस कंपनी लिमिटेड, सिटी स्क्वायर, प्रथम मंजिल, प्लॉट नं. 932/935, सामने आईबी कॉलेज, जी.टी. रोड, पानीपत-132103 में या 22 जनवरी, 2024 को सायं 05:00 बजे से पहले जमा की जा सकती है। बयाना राशि जमा डिमांड ड्रूपट (डीडी) एक राष्ट्रीयकृत अनुसूचित बैंक से 'आईसीआईसीआई होम फाइनेंस कंपनी लिमिटेड-नीलामी' के पक्ष में पानीपत में देय होना चाहिए।  
निरीक्षण, नीलामी के नियम और शर्तों वा निविदा जमा करने के संबंध में किसी भी स्पष्टीकरण के लिए, कृपया आईसीआईसीआई होम फाइनेंस कंपनी लिमिटेड से 9920807300 वा अन्य सेल एंड मॉकेटिंग पार्टनर NexXen Solutions Private Limited से संपर्क करें।  
प्राधिकृत अधिकारी बिना कोई कारण बताए किसी वा सभी बोलियों को अस्वीकार करने का अधिकार सुरक्षित रखता है।  
बिक्री के विस्तृत नियमों और शर्तों के लिए, कृपया देखें <https://www.icichf.com/>  
तिथि: दिसंबर 16, 2023  
स्थान: पानीपत  
आईसीआईसीआई होम फाइनेंस कंपनी लिमिटेड

# 5 माह बाद दिया बाढ़ से खराब फसलों का मुआवजा तो भी आधा-अधूरा: सैलजा

प्रभावित अन्य किसानों को भी जल्द से जल्द मुआवजा राशि जारी करे गठबंधन सरकार

**चंडीगढ़, (उत्तम हिन्दू न्यूज।)** अखिल भारतीय कांग्रेस कमेटी की राष्ट्रीय महासचिव, पूर्व केंद्रीय मंत्री एवं हरियाणा कांग्रेस कमेटी की पूर्व प्रदेशाध्यक्ष कुमारी सैलजा ने कहा कि प्रदेश सरकार का जबसे गठन हुआ है वह किसानों को खून के आंसू रूला रही है, किसानों का शोषण और उन्हें प्रताड़ित करने का कोई भी मौका नहीं चूक रही है। 1.41 लाख किसानों ने मुआवजा देने की मांग की थी मगर सरकार ने 34511 किसानों के लिए मुआवजा राशि जारी की है ऐसे में सरकार चंचित रहे किसानों के लिए

जल्द से जल्द मुआवजा राशि जारी करे। उन्होंने कहा कि सरकार को मुआवजा देने में भेदभाव नहीं करना चाहिए। जो किसान रह गए हैं उनकी खराब हुई फसलों की मुआवजा राशि भी जल्द जारी की जाए। मीडिया को जारी बयान में कुमारी सैलजा ने कहा कि एक ओर गठबंधन सरकार दावा करती है कि सबका साथ, सबका विकास और बिना किसी भेदभाव के काम करती है पर धरातल पर कुछ और ही दिखाई देता है। पांच माह पहले भारी बरसात और बाढ़ से फसलों को भारी नुकसान हुआ था,

किसान स्वयं को लुटा-पिटा मानकर बैठ गया था, किसानों ने मुआवजा राशि की मांग की। जिसके लिए सरकार विशेष गिरदावरी की बात करती रही फिर अधिकारियों से सर्वे कराया। मुआवजे के लिए 1.41 लाख किसानों ने मांग की थी पर सरकार ने 34511 किसानों के लिए मुआवजा राशि जारी की। कहा गया कि सरकार ने 99039 एकड़ में नुकसान माना, 49842 एकड़ में 25 प्रतिशत नुकसान मानते हुए ही मुआवजा राशि जारी की गई। उन्होंने कहा कि सरकार को हर पीड़ित किसान को मुआवजा देना चाहिए।

उन्होंने कहा कि किसानों ने सरकार को बताया था कि उनकी 6.87 लाख एकड़ में फसल खराब होने का दावा किया था। सरकार ने 16444 एकड़ में 25 से 49 प्रतिशत, 28693 एकड़ में 75 से 100 प्रतिशत, 4705 एकड़ में 50 से 74 प्रतिशत नुकसान माना है। कुमारी सैलजा ने कहा कि नरमा कपास की फसल पर गुलानी सुंडी का प्रकोप हुआ था जिससे फसल बुरी से खराब हो गई थी जो बची आज उसे कोई खरीदने को तैयार नहीं है। आर्थिक रूप से टूट चुका किसान सरकार की ओर टकटकी लगाए बैठ है कि कब सरकार नरमा-कपास से खराब हुई फसलों के मुआवजे का ऐलान करेगी।

